


4. हिंदी दिवस

सोचो-बोलो



प्रश्न :

1. चित्र में क्या दिखायी दे रहा है?
2. मंच पर खड़ा आदमी क्या बोल रहा होगा?

छात्रों के लिए सूचनाएँ :

1. पाठ पढ़ो। कठिन शब्द और वाक्य रेखांकित करो।
2. कठिन शब्दों और वाक्यों के बारे में मित्रों से चर्चा करो।
3. कठिन शब्दों के अर्थ शब्दकोश में ढूँढो।

(सरिता और रोजी दोनों सहेलियाँ हैं। रास्ते में मिलती हैं, बातचीत करती हुई चलती हैं)

रोज़ी : क्या बात है सरिता? तुम आज बड़ी खुश हो। कहाँ से आ रही हो?

सरिता : अपने विद्यालय से... कल एक विशेष कार्यक्रम है। उसी की तैयारी चल रही है।

रोज़ी : अच्छा, तो तुम्हारे स्कूल में भी हिंदी दिवस मनाया जा रहा है।

सरिता : हाँ, कल 14 सितंबर है न, इसीलिए तो मैं तुम्हें बुला रही थी। मुझे भी गीत सिखा दो न...

रोज़ी : ठीक है। मैं तुम्हें सुनाती हूँ। ध्यान से सुनो और सीख लो।
हिंदी सीखो, हिंदी बोलो, हिंदी को अपनाओ।
आओ सब मिलकर गाओ, हिंदी दिवस मनाओ।

सरिता : हिंदी दिवस 14 सितंबर को ही क्यों मनाते हैं?

रोज़ी : हमारे अध्यापक ने बताया था कि 14 सितंबर, 1949 को संविधान में हिंदी राजभाषा के रूप में अपनायी गयी।

सरिता : समझ गयी। इसलिए हर साल इस दिन हिंदी दिवस मनाया जाता है। लेकिन हिंदी को ही देश की राजभाषा क्यों चुना गया?



रोज़ी : क्योंकि हिंदी बोलने वाले हमारे देश में सबसे अधिक हैं। लेकिन तुम भी तो बताओ, तुम भाषण में क्या कहोगी?

सरिता : तो सुनो... (अभिनय करते हुए बताती है)

- प्रधानाध्यापक जी एवं गुरुजनों! भाइयो! और बहनो!

आप सबको हिंदी दिवस की हार्दिक बधाई।

हिंदी हमारे देश की राजभाषा है।

इसे सीखना हमारे लिए बहुत ज़रूरी है...

(सरिता ने भाषण में और क्या-क्या कहा होगा?)





सुनो-बोलो

1. विद्यालय में हिंदी दिवस के कार्यक्रम में क्या-क्या हुआ होगा?
2. हिंदी सीखने से क्या-क्या लाभ हैं?
3. तुम अपने विद्यालय में हिंदी दिवस कैसे मनाओगे?



पढ़ो

(अ) किसने क्या कहा? लिखो।

- मैं तुम्हें सुनाती हूँ।
- लेकिन तुम भी तो बताओ, तुम भाषण में क्या कहोगी?
- कल एक विशेष कार्यक्रम है।
- हिंदी सीखो, हिंदी बोलो, हिंदी को अपनाओ।
- क्या बात है सरिता?
- उसी की तैयारी चल रही है।
- कहाँ से आ रही हो?



लिखो

(अ) नीचे दिये प्रश्नों के उत्तर लिखो।

1. रोजी ने सरिता को हिंदी के बारे में क्या-क्या बताया?
2. हिंदी सीखने के लिए तुम क्या-क्या करोगे?
3. हिंदी समाचार किन-किन चैनलों पर देख सकते हैं?





शब्द भंडार

(अ) वर्गपहेली में कुछ भाषाओं के नाम दिये गये हैं। चुनकर लिखो।

हिं	सा	बी	ते	क	म
दी	जा	पा	लु	न्न	ल
पं	ज	व	गु	ड़	या
गु	ज	रा	ती	उ	ल
रा	सिं	धी	न	दू	म

जैसे :- तेलुगु

.....

.....

.....

.....



भाषा की बात

रेखांकित शब्द पढ़ो और समझो।

इधर आओ <u>बच्चो</u> !	<u>बच्चों</u> ने रेल यात्रा की।
<u>भाइयो</u> ! यह हमारा अधिकार है।	उसके <u>भाइयों</u> ने सहायता की।
<u>बहनो</u> ! यह देश तुम्हारा ऋणी है।	उसकी <u>बहनों</u> ने रंगोली बनायी।

इसी प्रकार के तीन-तीन वाक्य लिखो।



सृजनात्मक अभिव्यक्ति

सरिता ने भाषण में और क्या-क्या कहा होगा?

.....

.....



.....

.....

.....

.....

.....

.....

.....

.....



परियोजना कार्य

हिंदी सीखने हेतु कुछ नारे कागज़ पर लिखो। कक्षा में चिपकाओ।

जैसे : “हिंदी में बोलिए। देश को जोड़िए।”



क्या मैं ये कर सकता हूँ?	हाँ (✓)	नहीं (×)
1. पाठ के बारे में बातचीत कर सकता हूँ।		
2. पाठ का सारांश अपने शब्दों में बता सकता हूँ।		
3. पाठ का सारांश अपने शब्दों में लिख सकता हूँ।		
4. पाठ के शब्दों से वाक्य बना सकता हूँ।		

हिंदी देश को जोड़ने वाली कड़ी है। - रामधारी सिंह दिनकर

